



## MINUTI

### Laqgħa b'urgenza tal-Kunsill Lokali Ta' Sannat

#### Laqgħa Nru. 53 - 2016

Data: It-Tnejn, 8 ta' Awwissu 2016

Hin: 12.35 p.m.

Post: Sala tal-laqgħat tal-Uffiċċju tal-Kunsill Lokali Ta' Sannat

---

Preżenti:3 Philip Vella – *Sindku*  
Frances Galea – *Viċi Sindku*  
Joseph Bajada – *Kunsillier*

Jason Curmi – *Segretarju Eżekuttiv*

Skuzati: 2 Maria Cassar Sultana – *Kunsilliera (ma tiflaħx)*  
Margaret Said – *Kunsilliera*

Kasy Mercieca – *Ambaxxatur għaż-żgħażaġħ (Assenti)*

Assenti: 0

---

## AĠENDA

### 1. Permessi ta' xogħoljiet ta' trinek fit-toroq f'Ta' Sannat

#### Minuti – 53 – 2016 (Laqgħa b'urgenza)

### 1. Permessi ta' xogħoljiet ta' trinek fit-toroq f'Ta' Sannat

#### 1.1 Din il-laqgħa bdiet fin-12.35 p.m. b'talba.

Is-Sindku qal li din il-laqgħa ssejthet b'urgenza peress li s-Segretarju Eżekuttiv kien informaħ li l-Kunsill kien irċieva tlett notifikasi bis-sistema tar-Road Permit System bin-Numri RWP1-1044/16 għal Triq il-Kbira, Triq Ta' Saguna, Triq it-Tin u Triq l-10 ta' Ottubru 1942, RWP1-1045/16 għal Triq il-Kalkara tal-Gir u Triq ta' Bardan u RWP1-1048/16 għal Triq Tal-Lewż, minn Anthony Paul Saliba o.b.o. Solar Engineering Ltd. bil-Kuntrattur Road Construction Ltd. Dawn applikaw biex jgħaddu high tension cables minn dawn it-toroq imsemmija għal sistema photo voltanic substation fejn biex isir dan ix-xogħol dawn ser jgħaddu parti mill-wiċċ ta' dawn it-toroq imsemmija biex isiru it-trinek, u li minn dawn it-toroq hemm minnhom li għandhom wiċċ b'tarmak ġdid. Għalhekk is-Segretarju Eżekuttiv fil-feedback ta' dawn il-permessi b'konsultazzjoni mas-Sindku fil-kummenti, kkumentaw li l-Kunsill qed joġġezzjona u li l-Kunsill qed jitlob laqgħa fuq din il-materja mas-Sur Saliba. B'hekk il-Kunsill kien ser isir jaf eżatt x'ser isir. Is-Sindku qal li hu flimkien mas-Segretarju Eżekuttiv ltaqgħu mas-Sur Saliba fejn dan spjega l-proġett. Il-Kunsill kien jaf li f'din l-area hemm tlett farms u li r-residenti ta' din iż-żona għandhom problema kbira u li ma hemmx stabilta fis-saħħa tal-elettriku li dwar dan l-EneMalta kienet infurmata. Waqt din il-laqgħa mas-Sur Saliba, s-Sindku kien talab biex din it-trinka minn flok tgħaddi minn Triq l-10 ta' Ottubru 1942 li hi triq b'wiċċ ġdid bit-tarmak u li saret f'Lulju tas-sena 2015, tgħaddi minn Triq Ġerxija li hija triq fi stat hażin hafna. Dan bil-kundizzjoni li Triq Ġerxija tingħata wiċċ ġdid bit-tarmak. Is-Sindku qal li biex isir dan għandu jsir agreement bil-miktub mas-Sur Saliba u l-Kunsill. Il-Kuntrattur qabel ma dan kollu u qal li hu għandu jkelllem lill-Avukat tiegħu dwar dan l-agreement. Is-Sindku u s-Segretarju Eżekuttiv qalu li huma talbu wkoll l-għajnuna tal-Avukat u tal-Perit tal-Kunsill dwar dan. Il-Perit tal-Kunsill intalab biex isiru speċifikazzjonijiet apposta biex jidhlu f'dan l-agreement mhejji mill-Avukat. Is-Sur Saliba qed jitlob li l-livelli ta' Triq Bardan isiru mill-Kunsill. Meta s-Sindku staqsa lill-Perit x'ser tkun l-ispiza għal dan ix-

Permess ta'  
xogħolijiet ta' trinek  
fit-toroq minn Solar  
Power

xogħol il-Perit qal li ma hemmx ħlasijiet kbar.

Dwar dan kien hemm qbil mill-Kunsill preżenti. Il-Kunsillier Bajada ġibed l-attenzjoni biex ma jsirux xogħolijiet fl-istess żmien peress li suppost għandha ssir il-kumplament ta' Triq Ta' Ċenċ biex b'hekk lir-residenti Ta' Sannat ma noħolqulhomx inkonvenjent bla bżonn.

Il-laqgħa ntemmet fis-1.00 p.m.

***(iffirmata)***

***Philip Vella***  
*Sindku*

***(iffirmata)***

***Jason Curmi***  
*Segretarju Eżekuttiv*

Data: 22 ta' Awwissu 2016